

భారతీయ - భాగ్య - భాగ్య


శ్రీ ప్రేమచంద్రం

విలారు

ప్రణవ పద్మాకరం

జూన్, 2022

జ్యేష్ఠ, శుభకృత్





ప్రణవ పద్మాకరం

శ్రీ ప్రణవపీఠం వారి మాసపత్రిక



జూన్, 2022

విషయ సూచిక

సంచిక-6

సంపుటి-1



సంపాదకీయం 1	శ్రీ గణేశ పురాణం 3	శ్రీ వేంకటేశ్వర రహస్యం 4
బ్రహ్మశ్రీ వద్దిపర్తి పద్మాకర్	శ్రీమతి పాలగుమ్మి (వద్దిపర్తి) శ్రీవిద్య	శ్రీమతి నిడుముక్కల (వద్దిపర్తి) శ్రీకల
ఋషిచరిత్ర 6	ఐశ్వర్యయోగం 7	పురాణంలో మహిళలు 8
శ్రీ ప్రణవపీఠం శిష్యబృందం	బ్రహ్మశ్రీ వద్దిపర్తి పద్మాకర్	శ్రీ ప్రణవపీఠం శిష్యబృందం
స్తోత్రమాలిక 09	పండుగ విశేషాలు 11	సత్సంగ సమాచారము 13
బ్రహ్మశ్రీ వద్దిపర్తి పద్మాకర్	బ్రహ్మశ్రీ వద్దిపర్తి పద్మాకర్	శ్రీ ప్రణవపీఠం శిష్యబృందం

పూజ్య గురువులు బ్రహ్మశ్రీ వద్దిపర్తి పద్మాకర్ గురువు గారికి జయము జయము

శ్రీ మహాగణాధిపతయే నమః

శ్రీ గురుభ్యో నమః

శ్రీ మాత్రేనమః

పూజ్య గురువులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు

<https://srivaddipartipadmakar.org>

© All copyrights are reserved with Sri Pranava Peetham, Eluru.

ప్రణవ పద్మాకరం



ప్రణవ పద్మాకరం

శ్రీ ప్రణవపీఠం వారి మాసపత్రిక



సంపాదకీయం

తల్లిదండ్రుల బాధ్యత

తల్లి, తండ్రి దైవంతో సమానం. “న మాతః పరదైవతమ్” అనగా తల్లిని మించిన దైవం లేదని సృష్టులు అభివర్ణించాయి. తల్లిదండ్రులకు భక్తితో నమస్కరిస్తే భూప్రదక్షిణ ఫలం, సముద్రస్నానఫలం, కాశీయాత్రాఫలం లభిస్తాయని పెద్దలు సూచించారు. మన సంస్కృతిలో పెద్దలకు అందునా తల్లిదండ్రులకు విశిష్టస్థానం ఇచ్చారు. అంతటి గొప్ప స్థానాన్ని కలిగిన తల్లిదండ్రులు తమ సంతానాన్ని ధర్మనిష్ఠులుగా, చేయడానికి బాధ్యత తీసుకోవాలి.

సంస్కృతిసంప్రదాయాల పట్ల, పురాణేతిహాసాల పట్ల, అవగాహన కల్పించాలి. వారికి దేవాలయాల సందర్శనం తప్పనిసరిగా అలవాటు చేస్తూ, ఆయా సమయాలలో ఆచరించవలసిన విధివిధానాలను అందించినట్లైతే వారి జీవితం సుఖశాంతులకు నెలవు అవుతుంది. వారికి నేర్చుకోవడాన్ని అలవాటు చేసినట్లయితే వారు భవిష్యత్ లో ఏ విషయాన్ని అయిన నేర్చుకుని వారి జీవితాలు వారే ఫలప్రదం చేసుకొనగలుగుతారు.

వేదః సృష్టి సదాచారః స్వస్వచ ప్రయమాత్యః |
ఏతచ్చతుల్క్యధం ప్రాహుః సాక్షాద్ధర్మస్య లక్షణమ్ ||

ప్రేమగా పలుకరించడం, ఎప్పుడూ చిరునవ్వుతో ఉండటం పిల్లలకు చక్కని ప్రేరణతోపాటు, తల్లిదండ్రుల పట్ల ఆప్యాయతను పెంచుతాయి. భావితరాలకు ఆదర్శంగా నిలుస్తాయి. ఆధునిక సమాజంలో పిల్లల్ని పట్టించుకొనే తీరిక, శ్రద్ధ చాలామంది తల్లిదండ్రులలో కరువైనది. వారు తగిన సమయాన్ని పిల్లలకి కేటాయించి వారి అభిరుచికి అనుగుణంగా విలువలతో కూడిన విజ్ఞానాన్ని, జీవన విధానాన్ని, నిర్మాణాత్మకమైన విద్యను బాల్యంలోనే అందించగలిగితే అది సమాజానికి కూడా ఉపయుక్తమౌతుంది. వారిలోని శక్తిని, సృజనాత్మకతను వెలికి తీయవలసిన గురుతర బాధ్యత తల్లిదండ్రులదే.

వేదముచే ప్రమాణీకరించబడినవి, సృష్టులు వివరించినవి, సత్పురుషులచే ఆచరించబడినవి, తన మనస్సాక్షికి సరియైనవి అనిపించేవి మనుస్మృతి తెలిపిన ధర్మలక్షణాలు. ఇలాంటి ఉత్తమ ధర్మాలను ఆచరించడం పిల్లలకు చిన్నప్పటి నుండి అలవాటు చేయాలి. బాల్యంలో సత్ప్రవర్తన, సచ్ఛిలత, సదాచారము వంటి గుణాలవైపు పిల్లల ప్రవర్తనను నడిపించాలి. అప్పుడే పిల్లలు ధర్మమార్గంలో పెరిగి, పెద్దవారై బాధ్యత గల పౌరులుగా తీర్చిదిద్దబడతారు. అన్ని రంగాలలో రాణించగలుగుతారు. భావిపౌరులైన పిల్లలను ధర్మపరాయణులుగా రూపొందించడానికి ధార్మికవిజ్ఞానం చాలా అవసరం. మన ఇతిహాసపురాణాదులు, వాని యందలి మహాపురుషుల, మహాపతివ్రతల, మహావీరుల కథలు మన భారతీయ సంస్కృతికి, ధార్మిక విజ్ఞానానికి చక్కటి పునాదులు వేస్తాయి. పిల్లలకు వారి దైనందిన విద్యాభ్యాసకార్యక్రమాలతో పాటు మన

భారతీయ సంప్రదాయ విజ్ఞానం అనగా రామాయణ, భారతభాగవతాదులలో చక్కగా వివరింపబడిన గాథలను, నేను రచించిన “మానవకథ” వంటి వాటిని పిల్లలచే చదివించి వాటిని ఆచరింపచేయడానికి ప్రయత్నించినట్లయితే తల్లిదండ్రులు పిల్లలను తేజోమూర్తులను చేయగలుగుతారు.



ప్రణవ పద్మాకరం

శ్రీ ప్రణవపీఠం వారి మాసపత్రిక



గురుబోధ

“శలీర మాద్యం ఖలు ధర్మసాధనమ్” అని కాళిదాసు మహాకవి అన్నాడు. అనగా ధర్మసాధనకు శలీరమే మొదటిది. ఈ శలీరాన్ని పవిత్రంగా ఉంచుకోవాలి. పవిత్ర శలీరంలో మనస్సు కూడా పవిత్రంగా ఉంటుంది. ఈ దేహాన్నీ ధర్మసాధనకు, పరోపకారం చేయడానికి వినియోగించాలి. ఈ విషయాన్ని చిన్నప్పటి నుండి పిల్లలకు తెలియచేయాలి. మన చుట్టూ ఉన్న సమాజంలోని ప్రమాదాలను, ప్రలోభాలను వారికి తెలియపరచాలి. వాటిని అధిగమించడానికి వీలుగా ధార్మిక విజ్ఞానాన్ని ఉపయోగించుకుంటూ పిల్లలను తీర్చిదిద్దాలి. బాధ్యత గల తల్లిదండ్రులచే తయారయిన సంతతి పురోభివృద్ధి చెంది విజయపథం వైపునకు పయనిస్తుంది. ఈ విషయాన్ని, సత్యాన్ని గుర్తించి పెద్దలు, తల్లిదండ్రులు పిల్లల సర్వతోముఖాభివృద్ధికి సహకరించడం తమ జీవిత ధర్మంగా భావించి ధన్యులగుదురుగాక.

జ్యేష్ఠ మాసము తెలుగు సంవత్సరంలో మూడవ నెల. జ్యేష్ఠ పూర్ణిమను మహాజ్యేష్ఠి అంటారు. ఈ రోజున తిలలు దానం చేసిన వారికి అశ్వమేధయాగం చేసిన ఫలితం లభిస్తుంది. జ్యేష్ఠా నక్షత్రంతో కూడిన జ్యేష్ఠ మాసంలో గొడుగు, చెప్పలను అనాథలకు, నిర్భాగ్యులకు దానం చేసిన వారికి ఉత్తమగతులతో పాటు ఐశ్వర్యం ప్రాప్తిస్తాయని విష్ణు పురాణం తెలిపింది. వామన ప్రీతికి వినకర్ర, జల కలశం, మంచి గంధం దానం చేయాలి. ఈ పార్లమినే ఏరువాక పున్నమి పేరుతో జరుపుకుంటారు. ఇది రైతుల పండుగ.. ఎద్దులను అలంకరించి పొంగలి పెట్టి, ఊరెరిగింపుగా పొలాల వద్దకు తీసుకెళ్లి దుక్కి దున్నిస్తారు.



వచ్చి పచ్చి పచ్చాకరం



ప్రణవ పద్మాకరం

శ్రీ ప్రణవపీఠం వారి మాసపత్రిక



శ్రీ గణేశ పురాణం



విఘ్నేశ్వరుని పదహారునామాలు:

1. నుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఫాలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్రతుండుడు
6. వికటుడు	14. శూర్పకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకుందాం. గత నెల సంచికలో మనము లంబోదరుడు అను నామమునకు అర్థాలను, విశేషాలను తెలుసుకున్నాం. ఈ సంచికలో ఇప్పుడు 6వ నామం గురించి తెలుసుకొందాం. ఆ నామం వికటుడు

ఆరవ నామం వికటుడు — వికట శబ్దానికి భయంకరుడు అని ఒక అర్థం. పరమపాపాత్ములకు, దుష్టులకు, నాస్తికులకు భయంకరుడు కనుక గణేశుని వికటుడు అన్నారు. తల ఏనుగుది, మిగతాశరీరం మానవాకృతి కలిగినది అవ్వడం వల్ల ఆయనను వికటుడు అన్నారు అని గణేశ చరిత్రలో ఉంది. శరే శార్వం సమాచరేత్ — మొండి వారి దగ్గర, నీచుల దగ్గర, మొండితనాన్ని, నీచత్వాన్నే చూపాలి అనేది నీతిశాస్త్రవాక్యం. దుష్టుల దగ్గర మంచితనం పనికిరాదు. వారి దగ్గర వికటత్వాన్నే ప్రదర్శించాలి అనే భావన కలిగిన గణపతి వికటుడు అయ్యాడు. పరశురామునితో ఘోరయుద్ధం చేసినపుడు విఘ్నేశుని రూపం చాలా విచిత్రంగా ఉంది. అప్పుడు దేవతలా వీరభయంకరాకారాన్ని వికటుడు అని పిలిచారని గణపతి సంహిత చెపుతున్నది. సంసారం ఒక భయంకర

విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాధలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన పదహారునామాలు ఉన్నాయని, ఆ పదహారునామాలని భక్తితో తలచుకుంటే సకలశుభాలు కలుగుతాయని వ్యాసుమహర్షి సెలవిచ్చాడు.



ప్రణవ పద్యాకరం


శ్రీ ప్రణవపీఠం వారి మాసపత్రిక



అరణ్యం. ఈ అరణ్యం అనేక కష్టనష్టములు అనబడే క్రూరమృగాలతో నిండి ఉంటుంది. దాటి తెన్నుతోచని సంసారారణ్యం దాటించి, జీవులకు అభయం ఇచ్చే అద్భుతరూపాన్ని ధరించినవాడు గణపతి. ఆ రూపమే వికట రూపం అని నారదుడు అభివర్ణించాడు. వికటనామ జపం చేసే వారు సంసారమనే అడవి నుండి త్వరగా బయట పడి గమ్యం చేరగలుగుతారు. మంత్రశాస్త్రాలు ఈ నామాన్ని చతుర్థి విభక్తి లోనికి మార్చుకొని, నమః అనే క్రియా పదాన్ని చేర్చి, నలభై రోజులు ప్రణవ పూర్వకంగా జపిస్తే భయంకర కష్టాలు తొలగుతాయని చెపుతున్నాయి. **[ఓం వికటాయనమః అనే మంత్రం అని గ్రహించాలి]**. ఈ మంత్రం జపిస్తూ గణేశుని కలువపూలతో పూజిస్తే ఇంకా త్వరగా ఫలితం లభిస్తుంది.

...ఇంకా ఉంది

శ్రీ వేంకటేశ్వర రహస్యము



పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపర్తి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలా రహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాల్లే. కొండలలోని గుహలు రహస్యాల్లే. జలపాతాలు రహస్యాల్లే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాల్లే. ఆ రహస్యాలలో భగవంతుడు అందించిన మేరకు కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకుంటున్నాం, అందులో భాగంగా ఈ సంచికలో మిరిసి విషయాలు తెలుసుకుందాం.

వానరులలో కొందరు అది రావణ మాయ ఏమో అన్నారు. కొందరు అదే లంక అన్నారు. జాంబవంతుడు, ఇది లంక కాదు ఇదేదో మహామాయ. హాలిమాయ. సాధారణ మాయలు మనలను ఏమీచేయలేవన్నాడు. కొందరు మరలా ఆ గుహలోనికి వెడదాము అన్నారు. కొందరది ప్రమాదమన్నారు. కొందరది కల అన్నారు. ఇలా వారిలో వారు మాట్లాడుకొంటుండగా ఈశాన్యభాగంలో అప్పటివరకూ వారికి కనబడిన ఆ కొండ గాని, గుహగాని, కాంతిగాని, ఏమీ కనపడలేదు. వారు తెల్లబోయి, ఇంతకు పూర్వం తాము వెళ్ళిన ఆ గుహమార్గం కోసం అటూ ఇటూ వెదకారు. ఎంత తిరిగినా శూన్యమే తప్ప మాట వరసకు కూడా అక్కడ ఇంతకు మునుపు వారు చూచిన గుహకాని, దానిలోని భవనాదులు గాని దర్శనం ఇవ్వలేదు. ఆ మహామాయకు వారు నిశ్చేష్టులయ్యారు. ఏమి చిత్రమిది? అపూర్వ గుహ, ఆ గుహలో భవనం, అందులో మనం



ప్రణవ పద్మాకరం

శ్రీ ప్రణవపీఠం వారి మాసపత్రిక



దర్శించుకొన్న ఆ మహా పురుషుడు, ఆ వేద్రహస్తుడు అందరూ ఏమయ్యారు? అని వానరులు వితల్వించుకొన్నారు. వారందరూ ఇక ఆ రాత్రి నిద్రించక, తెల్లవారుతుండగానే రాముని దగ్గఱకు వెళ్ళారు. ఆయనకు సాష్టాంగదండ ప్రణామాలు చేసారు. గుహావృత్తాంతం విన్నవించారు. వారు చెప్పిన విశేషాలు విన్న శ్రీరామచంద్రుడు చిఱునవ్వుతో వారికి ఇలా సమాధానమిచ్చాడు — “దేవతలు, మునులు, రాజులు, నదుల మూలాల గుఱించి (జన్మల గుఱించి) పరీక్షించకూడదు. ఒక నిర్ణయానికి రాకూడదు. అవి రహస్యాలు. ఎంత శోధించినా అర్థంకానివి. శ్రీ వేంకటేశ్వరుని నివాస స్థలమైన ఈ పర్వతం మహామహిమ కలిగినది. రహస్యవిశేషాలకు మూలమైనది. ఇక్కడ నిరంతరం శ్రీవల్లభుడు చలిస్తుంటాడు. మీరు చూచినది ఆ శ్రీహరి రహస్య నివాసస్థానమే. సీతాన్వేషణకు నాకు సాయం చేస్తున్న మీపై షోడశకళానిలయుడైన విష్ణువునకు కరుణ కలిగింది. అందుకే కించిత్కాలం మీకు తన దివ్యస్థలం చూపించాడు. మీకు సంపూర్ణమైన విశ్వాసం ఉండి ఉంటే బెత్తం పట్టుకొన్న విష్యక్తేనుడు మిమ్మందరినీ ఆదరించి, కొంతసేపు అక్కడ ఉండనిచ్చేవాడు. కానీ మీరు ఆ గుహలోనికి వెడుతున్నప్పుడు అది రాక్షస మాయ అనీ, రావణుని నివాసమనీ శంకించారు. అందుకే మీకు అక్కడ ఉండే అవకాశం లేకపోయింది. ఈ కొండను హరినివాసం అంటారు. ఈ కొండమహిమలు హరికి తప్ప మరెవ్వరికీ తెలియవు. దేవతలు కూడా ఈ పర్వతమహిమను సంపూర్ణంగా గ్రహించలేరు. వేంకటాచలరహస్యాలను, మహిమలను ఎవ్వరైనా తమ స్థాయికి మించి పరీక్షించకూడదు. కేవలం భక్తితో మాత్రమే ఈ కొండపైన తిరగాలి. శరణాగతి పొందిన భక్తులకు ఈ కొండ కొండంత అండ. మూఢులకు, మొండివారికి, నాస్తికులకు, కపటాచారులకు ఈ కొండ భవిష్యత్కాలంలో తీవ్రశిక్షలను అందిస్తుంది. ఐనా మీ భాగ్యం మంచిదే కనుక, మాధవుడు మీకు దర్శనం ఇచ్చాడు. మీరు భాగ్యవంతులయ్యారు.”

శ్రీరాముని మాటలు విన్న వానరులు సంతోషించారు. ఆ పర్వతాన్ని పదేపదే ప్రశంసించారు. ఆ తరవాత వారంతా విజయం పొందగలిగారు. సీతాదేవితో కలిసి రాముడు అయోధ్య చేరిన తరవాత వానరులు ఈ విషయాన్ని భూలోకవాసులైన మహాత్ములకు చెప్పారు. అప్పటినుండి వేంకటాచలలోని పుష్కలణి ప్రాంతానికి వైకుంఠగుహ అనే పేరు వచ్చింది. నిత్యం ముక్తి కావాలి అని కాంక్షించే వారికి ఇప్పటికీ పుష్కలణి దగ్గఱ ఆ రహస్య గుహ దర్శనమిస్తుంటుంది. కలియుగంలో హాఠీరాం బాబాజీ ఆ గుహను చూడగలిగాడు. కంచి పరమాచార్యులు ఆ గుహను చూసారు. ఈ వైకుంఠ గుహాప్రభావం గుఱించి విన్నవారు, ఈ విశేషాలు పఠించినవారు, ఇతరులకు వివరించినవారు కలిదోషాల నుండి విముక్తులు అవుతారు. కలి వల్ల వారికి ఏ పాపాలు అంటవు. పుత్రపౌత్రాభివృద్ధి అవుతుంది. మహాసంపదలు పొంది ఇహ సుఖాలు, అనంతరం పరసుఖాలు పొందుతారు.

...ఇంకా ఉంది

గురుబోధ

పుష్కర సమయంలో నదులలో, భక్తి శ్రద్ధలతో సంకల్పం చెప్పుకొని, స్నానం చేసి ఉపవాసాలు, దానాలు, యజ్ఞాలు, పురాణ శ్రవణాలు చేసే వారికి, ముక్కోటి తీర్థాలలో స్నానం చేసిన ఫలితం వస్తుంది.



ప్రణవ పద్మాకరం

శ్రీ ప్రణవపీఠం వారి మాసపత్రిక



ఋషి చరిత్ర



తరువాత ఆ అడవిలో ఉన్న జంతువులు యొక్క శక్తిని స్వీకరించి ఆ ముద్దలో కలపగా అందులో నుంచి ఒక అందమైన స్త్రీ తయారైంది ,ఆవిడే లోపాముద్ర చెట్లలోని దేవతా శక్తుల నుంచి తన భార్యను తానే సృష్టించుకున్న ఏకైక ఋషి అగస్త్యులవారు.శాస్త్ర ప్రకారం తాను సృష్టించిన కన్యని కన్యాదానం పొందకుండా కల్యాణం చేసుకోకూడదని నియమం. అందుకని అందమైన పసి పాపగా మారిన ఆ ప్రకృతి జీవస్వరూపిణి అయిన కన్యామణిని విదర్భ రాజుకు ఇచ్చి ఈ అమ్మాయిని పెంచి పెద్ద చేయండి తర్వాత నేను పెళ్లి చేసుకుంటా అని చెప్పి వెళ్తాడు. ఆ రాజు ఆమెను చాలా గారాబంగా పెంచుతాడు. ఆమె యుక్త వయస్సుకు రాగానే అగస్త్యుడు ఎంతో సుకుమారంగా పెరిగిన లోపాముద్ర తనని వివాహమాడుతుందో లేదో చూద్దాం అనుకుని, పొట్టిగా, పెద్ద పొట్ట వేసుకుని, పొట్టి చేతులతో, ముసలి గడ్డం పెట్టుకుని వెళ్లి మహారాజుని, “మహారాజా!” అని పిలుస్తాడు. అప్పుడు విదర్భరాజు ఆ మఅగుజ్జు రూపంలో ఉన్న అగస్త్యుణ్ణి గుర్తుపట్టలేక, “ఎవరయ్యా మీరు?” అని అడుగుతాడు. అప్పుడు అగస్త్యుడు, “నేను రాజా! మీ అల్లుణ్ణి”, అనగా విదర్భరాజు “నా అల్లుడు అగస్త్యుడా, ఒక పిల్లని నాకు ఇచ్చి, పెంచి పెద్ద చేయి, వచ్చి వివాహం చేసుకుంటాను అన్నాడు. మధ్యలో నువ్వు ఎవరివి? ముసలివాడా, పొట్టివాడా, పొట్టతో ఉన్నవాడా, నువ్వెవరు?” అనగా, అగస్త్యుడు కళ్ళకు చేయి అడ్డం పెట్టుకుని “మహారాజా! నేనే అగస్త్యుణ్ణి. ఎక్కువగా తపస్సు చేయడం వల్ల ఇలా ముసలివాడినైపోయాను” అన్నాడు. అప్పుడు రాజు దగ్గరకు వచ్చి చూసాడు. చూస్తే అగస్త్యుడు, అప్పుడు విదర్భరాజు నా కూతురు గొప్ప అందగత్తై, పరమ సుకుమారి, అటువంటి నా కూతుర్ని ఈ ముసలివాడికి ఎలా ఇవ్వను అని ఆలోచనలోపడతాడు.

గత సంచిక లో అగస్త్యుడి జన్మకు సంబంధించిన విషయాలను కొన్ని తెలుసుకున్నాం. ఈ సంచికలో మరిన్ని విషయాలు తెలుసుకుందాం. ఈశ్వరుడు తనతో సమానమైన బరువును అగస్త్యుడికి ఇచ్చి. అగస్త్యుణ్ణి వివాహం చేసుకోమని ఆజ్ఞాపిస్తాడు అగస్త్యుడు కీకారణ్యంలో కూర్చుని ఒక వసంత ఋతువులో చైత్ర మాసంలో శుక్లపక్షంలో నవమీ తిథి నాడు తాను కూడా ఒక స్త్రీని పరిగ్రహించాలి అనుకుంటాడు. ఆమె నేను ఏమి చెబితే అది వినేదై ఉండాలి. ఆమె,నేను ఒకరికోసం ఒకరు ప్రాణం ఇచ్చుకునేలా ఉండాలి, సకల దేవతా స్వరూపిణి అయి ఉండాలి అనుకుని, అక్కడ మొత్తం చెట్లలో ఉన్న శక్తులన్ని బయటకు లాగాడు. ఆ రకరకాల వృక్షములలో ఉన్న శక్తి అంతా ఒక చోటికి ఆవాహన చేయగా ఒక కోమలమైన మృదువైన ఒక ముద్ద ఆ చెట్లలో నుంచి వచ్చింది.

...ఇంకా ఉంది



ప్రణవ పద్మాకరం

శ్రీ ప్రణవపీఠం వారి మాసపత్రిక



ఐశ్వర్య యోగం

శ్రీ మహాగణాధిపతయేనమః

శ్రీ మాత్రేనమః

శ్రీ గురుభ్యోనమః

ఆరోగ్యమే ఐశ్వర్యంగా భావించి జీవించే భక్తజనావళికి ఈ ఐశ్వర్యయోగం అమృతకలశం. సద్భక్తుల హృదయాలలో చేలిన మాలిన్యాన్ని తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను ఐశ్వర్యయోగంగా మలచారు సద్గురువులు బ్రహ్మశ్రీ వద్దిపర్తి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తన జీవనగమనాన్ని మార్చుకోవచ్చో తెలియజేసేదే ఐశ్వర్యయోగం. సమస్త జనులకు ఇది దివ్య ఔషధము.

308. రాజీవలోచనా [ఓం ఐం హ్రీం శ్రీం రాజీవలోచనాచనాయై నమః]



ఇందులో రాజీవము కడుపు వ్రచ్చి అనగా చేపకడుపును చీల్చి అని అర్థం. సారసపక్షి అని కూడా రాజీవానికి మరొక అర్థం ఉన్నది. 'రాజీవమ్' అనబడే నపుంసక లింగశబ్దానికి తామరపూవు (పద్మము) అని అర్థం. రాజీవలోచనా — అనగా జింక కన్నుల వంటి కన్నులు గలది అనీ, చేపకన్నుల వంటి కన్నులు కలది అనీ, సారసపక్షి కన్నుల వంటి కన్నులు కలదనీ, పద్మములవంటి కన్నులు గలది అనీ అర్థాలున్నాయి. అమ్మవారు ఇటువంటి నేత్రాలు కలిగినదని గ్రహించాలి. రాజీవము అనగా రాజును ఆశ్రయించుకొన్నవాడు అని విశ్వకోశంలో ఉన్నది. రాజు అన్నా, రాజాధిరాజు అన్నా పరమాత్ముడు కామేశ్వరుడు. కామేశ్వరుని ఆశ్రయించుకొన్నవారిని వాత్సల్యంతో చూచే కన్నులు కలిగినది శ్రీరాజీవలోచన.

రాజీవః అనే అకారాంతపులింగశబ్దానికి డొంక అని ఒక అర్థము. చేప అని కూడా అర్థము. పోతనగారి భాగవతం దశమస్కంధంలో ప్రద్యుమ్న చరిత్రలోని ఈ క్రింది పద్యం చూద్దాం.

కII రాజనగరి యడబాలలు
రాజీవము కడుపు వ్రచ్చి
రాజనిభాస్కున్ రాజశిశువు గని చెప్పిల
రాజీవదళాక్షి యైన లీతికి నరేంద్రా!
(ఆం.భా.ద.స్కం.ఉ.భా.ప.7)

మంత్రప్రయోగ విధానం — **ఫలం:** కొందఱు ఎంత ప్రయత్నించినా అనుకొన్న పనులను సాధించలేరు. పనులలో విజయం లభించదు. అటువంటి వారు ఈ మంత్రాన్ని జపిస్తే పనులు నెరవేరతాయి. తొందరగా పనులను పూర్తి చేసిపెట్టే దివ్యమంత్రమిది. 40 దినాలు తామరపూలతోకాని, తామరగింజలతోకాని అమ్మవారిని పూజించాలి. పులిహోర నివేదించాలి. ప్రసాదం తాము



ప్రణవ పద్మాకరం

శ్రీ ప్రణవపీఠం వారి మాసపత్రిక



తినీ ఇతరులకు కూడా పెడితే మలంత మంచి ఫలితం లభిస్తుంది. తామరపూలు తొమ్మిది లేక తొమ్మిదితో గుణించగా వచ్చే సంఖ్య పూజకు ఉపయోగించాలి.

పూజకు వాడిన తామరపూలను బాగా ఎండ బెట్టి ఏదైనా పోమానికి వాడితే ఎంతటివాడైనా, ఎంతటి శత్రువైనా సాధకునికి దాసుడౌతాడు.

[అనగా 1x9=9, 2x9=18, 3x9=27 ఇలా అన్నమాట]

... మరొక నామార్గ వివరణ వచ్చే సంచికలో

పురాణం లో మహిళలు

సుమిత్ర

శ్రీమద్రామాయణంలో స్త్రీ పాత్రలలో సుమిత్ర పాత్ర ముఖ్యమైనది. సుమిత్ర దశరథునకు గల పట్టపురాణులలో రెండవ రాణి. సుమిత్ర ఆధ్యాత్మిక తత్వానికి ప్రతీక. సదా భగవత్సేవకు అంకితమైన స్నేహశీలి. శ్రీరామ పరబ్రహ్మతత్వం అర్థం చేసుకొన్న సాధుశీల. సుమిత్ర క్షాత్రగుణము కలది. ఆమె ఎట్టి కష్టములనైనను, సైర్యముతో ఎదుర్కొను ఓర్పుగలది. జ్ఞానసంపన్నురాలు, పతిభక్తి పరాయణసేవాతత్పరురాలు. ఈమె అందరినీ మించినట్టి బుద్ధి సంపన్నురాలని రామాయణ కావ్యం ద్వారా తెలియుచున్నది. సుమిత్ర శీలసంపన్నురాలు. వాల్మీకి మహర్షి అనేక సార్లు లక్ష్మణుని సామిత్రి అని సంబోధించి ఉండడముచే ఆమెకు గల గొప్పతనము మనకు తెలియుచున్నది.

ఎందుచేతననగా, సజ్జనుడైన చిన్నవాడు, అన్నను అనుసరించడం సమాదరం! ఇది లోకంలో సనాతన ధర్మం!

లక్ష్మణుడు వనవాసమునకు పోవు సమయమున తన తల్లి అనుమతిని పొంది ఆమె దగ్గర సెలవు తీసుకొనుటకై ఆమెకు నమస్కరించెను. అప్పుడు ఆమె కుమారునితో.....

శ్లో|| ఇదం హి వృత్తముచితం కులస్యాస్య సనాతనమ్ |
దానం చీక్షా చ యజ్ఞేషు తనుత్యాగో మృధేషు చ||
(వా.రా.అయోధ్యకాండ.స.40.శ్లో.7)

జ్యేష్ఠుడు తండ్రితో సమానుడు. పెద్దవానిని అనుసరించడం దానం చేయడం, యాగబిక్ష పొందడం, యుద్ధంలో దేహత్యాగం — మీ రఘువంశానికి తగిన సనాతనధర్మాలు.

శ్లో|| వ్యసనీ వా సమృద్ధో వా గతిరేష తవానఘ|
ఏష లోకే సతాం ధర్మో యజ్ఞేష్టవశగో భవేత్ ||
(వా.రా.అయోధ్యకాండ.స.40.శ్లో.6)

శ్లో|| లక్ష్మణం త్వేవ ముక్త్యా సా సంసిద్ధం ప్రియరాఘవమ్ |
సుమిత్రా గచ్ఛ గచ్ఛేతి పునః పునరువాచ తమ్||
(వా.రా.అయోధ్యకాండ.స.40.శ్లో.8)

లక్ష్మణుడు ఆనందంగా అన్నగారితో అరణ్యవాసానికి సంసిద్ధుడై ఉండగా ఇంతకంటే ప్రియమైన వ్యక్తి అనుబంధం వేరొకటి లేదని సుమిత్ర మాటిమాటికి వెళ్ళమని చెప్పింది. లక్ష్మణుని పరబ్రహ్మస్వరూపమైన శ్రీరాముని అనుసరింపుమని, అన్న వెంట పరమానందంగా పంపడం సుమిత్ర యొక్క హృదయ సౌకుమార్యం!

నాయనా లక్ష్మణకుమారా! రాముడు ధనవంతుడుగా ఉన్నా, రాజ్యము లేకపోయినా, అతడే నీకు శరణం.



ప్రణవ పద్మాకరం

శ్రీ ప్రణవపీఠం వారి మాసపత్రిక



శ్లో|| రామం దశరథం విద్ధి మాం విద్ధి జనకాత్మజామ్ |
అయోధ్యామ్ అటపీం విద్ధి గచ్ఛ తాత! యథాసుఖమ్ ||
(వా.రా.అయోధ్యకాండ.స.40.శ్లో.౨)

స్తోత్రమాలిక

నీవు సీతారాములను సేవించునపుడు సీతను నన్నుగా భావింపుము. రాముని మీ తండ్రియగు దశరథునిగా భావింపుము. అరణ్యమును అయోధ్యగా భావింపుము. ఈ ప్రకారము రాముని అనుసరించుటయే నీకు సుఖప్రదము అని చక్కటి ఉపదేశమును చేసినది. సుమిత్ర క్రాంత దర్శిత్వము కలిగినట్టి స్త్రీ. రాబోవు విషయమును ముందుగానే ఊహించునట్టిది. శ్రీరాముడు సీతాలక్ష్మణులతో సహా అడవికి వెళ్ళగా కౌసల్య మిక్కిలి విలపించుచుండెను. ఆ సమయమున సుమిత్ర కౌసల్యను ఈ ప్రకారముగా అనునయించి తనకు గల క్రాంతదర్శిత్వమును కౌసల్య ఎదుట ప్రదర్శించెను.

శ్రీ మద్దేవీభాగవతాంతర్గత నాగదేవతా నామాలు

1. ఓం జరత్కారు ప్రియాయై నమః
2. ఓం జగత్కార్యై నమః
3. ఓం సిద్ధయోగిన్యై నమః
4. ఓం నాగభగిన్యై నమః
5. ఓం నాగేశ్వర్యై నమః
6. ఓం విషహారాయై నమః
7. ఓం జగత్కారవే నమః
8. ఓం మనసాయై నమః
9. ఓం వైష్ణవ్యై నమః
10. ఓం శైవ్యై నమః
11. ఓం ఆస్తీకమాత్రే నమః
12. ఓం మహాజ్ఞాన యుతాయై నమః

శ్లో|| తవార్యే సద్గుణైర్మృక్తః పుత్రః స పురుషోత్తమః |
కిం తే విలపితే నైవం కృపణం రుదితేన వా||
(వా.రా.అయోధ్యకాండ.స.44.శ్లో.౨)

సద్గుణవతి! నీ పుత్రుడు పురుషోత్తముడు అనేక కళ్యాణ గుణములకు నిలయుడు. కావున నీ పుత్రుడను బుద్ధితో చింతింపకుము. దశరథునకు పరలోక హితమును గూర్చునట్టి ధర్మమును ఆచరించుచున్నాడు కాన అతనిని గూర్చి నీవు దుఃఖించవలదు. లక్ష్మణుడు రాముని విషయమున అనురక్తుడై, ఉత్తమమగుకైంకర్యమును ఆచరించుచున్నాడు. మహాత్ముడగు రామునికి సేవ చేయుటయే అతనికి పురుషార్థము. రాత్రులందు నిద్రపోవుచున్న నీ కుమారుని చంద్రుడెట్లు చల్లని కిరణములతో స్పర్శించుచు ఆహ్లాదమును కలిగించునో అట్లు రామునికి లక్ష్మణుడు ఆహ్లాదమును కలుగ చేయగలడు.

నాగదేవతా స్తోత్రము

ఫలశ్రుతి : ఈ ద్వాదశ నామమంత్రములను లేదా స్తోత్రమును పూజాసమయంలో లేదా నిద్రకు ముందు పఠిస్తే నాగభీతి ఉండదు. రోజుకు 3 సార్లు పఠిస్తే నాగదోషాలు నశిస్తాయి. వంశం లో చేసిన భయంకర నాగాపచారాలు కూడా తొలగిపోతాయి. పారాయణము చేసేవారికి ఇన్ని గొప్ప శుభాలు నాగదేవతలు ప్రసాదిస్తున్నప్పుడు నిత్యం తలుచుకోకుండా ఉండలేము కదా.

ఈ విధంగా సమయానికి తగు సూచనలను ఇస్తూ, అవసరమైన మార్గదర్శనం చేస్తూ సుమిత్ర ఉత్తమ ఇల్లాలుగా, మంచి తల్లిగా విశేష ప్రఖ్యాతి వహించింది.



ప్రణవ పద్మాకరం

శ్రీ ప్రణవపీఠం వారి మాసపత్రిక



సోత్రము

యోగినో విశ్వపూజ్యస్య జరత్కారుప్రియా తతః |
 జరత్కారుర్జగద్గోలి మనసా సిద్ధయోగినీ ||
 వైష్ణవీ నాగభగినీ శైవీ నాగేశ్వరీ తథా |
 జరత్కారుప్రియా ఆస్తీకమాతా విషహారేతి చ ||
 మహాజ్ఞానయుతా చైవ సా దేవీ విశ్వపూజితా |
 ద్వాదశైతాని నామాని పూజాకాలే తు యః పఠేత్ ||
 తస్య నాగభయం నాస్తి తస్య వంశోద్భవస్య చ |

నారద ఉవాచ

భగవన్ దేవదేవేశ భూతభవ్య జగత్ ప్రభో |
 కవచం చ శ్రుతం దివ్యం గాయత్రీ మంత్ర విగ్రహమ్ ||
 అధునా శ్రోతుమిచ్ఛామి గాయత్రీహృదయం పరమ్ |
 యద్ధారణాత్ భవేత్సుఖ్యం గాయత్రీజపతోఖిలమ్ ||

శ్రీ నారాయణ ఉవాచ

దేవ్యాశ్చహృదయం ప్రోక్తం నారదాధర్వణే స్ఫుటమ్ |
 తదేవాహం ప్రవక్ష్యామి రహస్యాతి రహస్యకమ్ ||
 విరాడ్రూపాంమహాదేవీం గాయత్రీం వేదమాతరమ్ |
 ధ్యాత్వా తస్యాస్తథాజ్ఞేషు ధ్యాయేదేతాశ్చ దేవతాః ||
 పిండ బ్రహ్మాండయోరైక్యాత్ భావయేత్ స్వతనా తథా |
 దేవీరూపే నిజే దేహే తస్మయత్వాయ సాధకః ||
 నాదేవోభ్యర్చయేత్ దేవం ఇతి వేదవిదో విదుః |
 తతోభేదాయ కాయే స్వే భావయేద్దేవతా ఇమాః ||
 అథతత్ సంప్రవక్ష్యామి తస్మయత్వమథో భవేత్ |
 గాయత్రీహృదయస్యాస్యావ్యహమేవ ఋషిః సృతః ||
 గాయత్రీచ్ఛంద ఉద్భిష్టం దేవతా పరమేశ్వరీ |
 పూర్వోక్తేన ప్రకారేణ కుర్యాదజ్ఞాని షట్ క్రమాత్ ||
 ఆసనే విజనే దేశే ధ్యాయేదేకాగ్రమానసః ||

గాయత్రీ హృదయం

వ్యాశ్చ

ఫలశ్రుతి: శ్రీ గాయత్రీ హృదయం అనే దివ్య సోత్రం, పేరుకు తగ్గట్లే ఒక గొప్ప సోత్రం. ఈ సోత్రం గాయత్రీదేవి హృదయాన్ని మన వైపునకు త్రిప్పే సోత్రం. అమ్మవారి హృదయాన్ని కలిగించి మనల్ని అనుగ్రహించేలా చేసే దివ్య సోత్రం. ఈ సోత్రం వలన ఏ పూట పాపం ఆ పూటే పోతుంది, ఏ రాత్రి పాపం అప్పుడే తొలగిపోతుంది. సకల దేవతల అనుగ్రహం లభిస్తుంది. తినకూడని పదార్థాలు తింటే వచ్చే పాపాలు తొలగిస్తుంది. మూర్ఖులతో స్నేహం చెయ్యడం వలన వచ్చే పాపాలు తొలగిస్తుంది. ఇలా ఒకటి కాదు, అనేక శుభ ఫలితాలను ఇచ్చే పరమదివ్య సోత్రం శ్రీ గాయత్రీ హృదయం. ఈ సోత్రమును మహానుభావుడైన దివ్యముని నారదుడు శిష్యుడై, శ్రీమన్నారాయణుడిని అడుగగా, జగద్గురుడైన నారాయణుడు ఉపదేశించాడు. ఈ సోత్ర ప్రభావం వలన అతి భయంకర మహాపాపాలు తక్షణం తొలగిపోతాయి. అనేక శుభాలను అందించే అపూర్వ సోత్రం.



ప్రణవ పద్మాకరం

శ్రీ ప్రణవపీఠం వారి మాసపత్రిక



అథాంగన్యాసః||ద్వ్యార్యాల్లి దైవతమ్||దస్తపంక్తావశ్చినా||ఉభే సంధ్యే చోష్ఠా ||ముఖమగ్నిః||జిహ్వో సరస్వతీ || గ్రీవాయాంతు
బృహస్పతిః || స్తనయోర్వసవోష్ఠా || బాహ్వోర్మరుతః || హృదయే పర్జన్యః || ఆకాశముదరమ్ ||
నాభావస్తరిక్షమ్||కట్యోలింద్రాగ్నీ||జఘనే విజ్ఞానఘనః ప్రజాపతిః || కైలాసమలయే ఊరూ|| విశ్వేదేవా జానోః || జఙ్ఘాయాం
కౌశికః గుహ్యమయనే||ఊరూ పితరః||పాదౌ పృథివీ||వనస్పతయోజ్జులీఘ|| ఋషయో రోమాణి || నఖాని ముహూర్తాని ||
అస్థిఘ గ్రహాః || అన్యజ్ఞాంసం ఋతవః || సంవత్సరావై నిమిషం || అహోరాత్రావాదిత్యశ్చంద్రమాః || ప్రవరాం దివ్యాం గాయత్రీం
సహస్రనేత్రాం శరణమహం ప్రపద్యే ||

ఓం తత్సవితుర్వరేణ్యాయ నమః || ఓం తత్సూర్వజాయ నమః || తత్ ప్రాతరాదిత్యాయ నమః || తత్ ప్రాతరాదిత్య ప్రతిష్ఠాయై
నమః || ప్రాతరథీయానో రాత్రికృతం పాపం నాశయతి || సాయమథీయానో దివసకృతం పాపం నాశయతి ||
సాయంప్రాతరథీయానో పాపః అపాపో భవతి || సర్వతీర్థేషు స్నాతో భవతి || సర్వైః దేవైః జ్ఞాతో భవతి || అవాచ్య వచనాత్సూతో
భవతి || అభక్ష్య భక్షణాత్సూతో భవతి || అభోజ్య భోజనాత్సూతో భవతి || అచోష్య చోషణాత్సూతో భవతి || అసాధ్య
సాధనాత్సూతో భవతి || దుష్కృతిగ్రహ శత సహస్రాత్ పూతో భవతి || సర్వ ప్రతి గ్రహాత్ పూతో భవతి || పంక్తిదూషణాత్సూతో
భవతి || అన్యతవచనాత్సూతో భవతి || అథ అబ్రహ్మచారి బ్రహ్మచారి భవతి || అనేన హృదయేనాథితేన క్రతుసహస్రేణ ఇష్టం
భవతి || షష్ఠి శత సహస్రగాయత్ర్యా జప్యోని ఫలని భవన్తి || అష్టా బ్రాహ్మణాః సమ్యక్ గ్రాహయేత్ || తస్య సిద్ధిర్భవతి || య ఇదం
నిత్యమథీయానో బ్రాహ్మణః ప్రాతః శుచిః సర్వపాపైః ప్రముచ్యత ఇతి || బ్రహ్మలోకే మహీయతే || ఇత్యాహ భగవాన్
శ్రీనారాయణః ||

దశపాపహర దశమి విశేషాలు



" జ్యేష్ఠ మాసే , సితేపక్షే , దశమ్యాం , బుధ , హస్తయో
వ్యతీపాతే , గరానందే , కన్యాచంద్రే , వృషేరవౌ || "

జ్యేష్ఠ మాసము , శుక్లపక్షం , దశమి , వ్యతీపాత
యోగము , గరజి కరణము , బుధవారము , హస్తా
నక్షత్రములున్నందు వలన ఆనంద యోగము , కన్య
యందు చంద్రుడు , వృషభమందు రవి , ఇవి పదిరకాలైన
కాల విశేషాలు. ఈ పది కలిసి వచ్చిన రోజున దశపాప
హర వ్రతము చేయాలని శాస్త్రాలు చెప్తున్నాయి. అవే
దశపాపహర వ్రత లక్షణములు.



ప్రణవ పద్మాకరం

శ్రీ ప్రణవవీఠం వారి మాసపత్రిక



దశవిధ పాపములు :-

1. ఒకరి వస్తువు వారికివ్వకుండా తీసుకోవడం
2. శాస్త్రము ఒప్పని హింసను చేయడం
3. పర స్త్రీని కలవడం - ఇవి మూడు శరీరం తో చేసేవి
4. పరుషము
5. అసత్యము
6. కొండెములు
7. అసంబద్ధమైన మాటలు - ఇవి నాలుగు మాట ద్వారా చేసేవి.
8. ఇతరుల ధనములందు కోరిక,
9. ఇతరులకు ఇష్టముకాని విషయములు చేయతలచడము,
10. వ్యర్థమైన అహంకారము - ఇవి మూడూ మానసికంగా చేసేవి.

ఇవే పదిరకాలైన పాపాలు.

ఈ పదిరకాలైన పాపాలూ చేయని మనిషి ఉంటాడా ? అని ఆలోచించనక్కర్లేదు. ఏదో ఒక సమయాన ఏదో ఒక పాపం యెంత మంచి వ్యక్తి అని పేరు పొందిన వారైనా సరే చేసి ఉండక తప్పదు. తప్పులు చేయడం. వాటిని గురించి ఆలోచించక పోవడం. తాను చేసినవి తప్పలే కావు అనుకోవడం ఈ పది పాపాలకు మించిన పాపం. ఏది ఏమైనా మనం మంచి అదృష్టవంతులం , మనం చేసిన తప్పుల వలన వచ్చే పాపాలూ కడిగేసుకునే ఉపాయాలు మన శాస్త్రాలు , మన పెద్దలూ , మనకు ముందే చెప్పారు. అంటే మనం చేసే తప్పులు తప్పక చేస్తామని

ముందే ఊహించి మరీ ఉపాయాలు చెప్పారు. వాటిని ఆచరించడమూ , ఆచరించకపోవడమూ మాత్రం మన చేతిలో వుంటాయి. మరీ మన బుద్ధి ఎటు ప్రవర్తిస్తుందో , చేయమంటుందో , వద్దంటుందో ఆ సింగినాదం అంటూ వదిలివేస్తుందో చూడాలి. ఏది ఎలా వున్నా దశపాపహర దశమి మాత్రం మంచి పర్వదినమే .శరీరానికి అంటిన ఎలాంటి మురికైనా సరే కడగటానికి నీరు తప్పనిసరిగా కావాలి. అలాగే పాపాలూ పోగొట్టుకోవడానికి కూడా ఆ గంగే గతి , గంగాదేవిని ఆరాధించి సేవించవలసిందే. మొట్టమొదటగా దేవలోకంలో దేవకృత్యాలు చేయుటకు సృష్టికర్త అయిన బ్రహ్మ చేతి కమండలమునందు మాత్రమే గంగ వుండేది. వామనావతార సమయాన బలిచక్రవర్తి వామనునికి మూడడుగుల నేలను దానం చేసే సమయాన స్వామి పాదాలు కడగటానికి ఉపయోగించిన ఆ గంగ విష్ణుపాదోదకమై ఆ తరువాత కైలాస వాసి శంభుని జటాజూటము నందు చేరి ఓ అలంకరణగా మిగిలివుంది. ఆ సమయాన భగీరథ మహారాజు ప్రయత్నముతో భూమిపైకి దిగి " భాగీరథి " అను పేరుతో వందల కొద్దీ యోజనముల మేర ప్రవహించుచూ మనకు కనిపిస్తూవున్నది. అదే పరమపావని గంగ. లోపలి , బయటి పాపములను కడిగివేసే ఆ తల్లీ సర్వ భూతములనూ రక్షిస్తూవున్నది. అలాంటి గంగాదేవిని స్మరిస్తేనే చాలు విష్ణులోకం ప్రాప్తిస్తుందని పెద్దలూ చెప్పారు. కల్యాణ నాశిని , కలుష హరిణి అయిన గంగను ' ఓం నమో భగవత్వై దశపాపహరాయై గంగాయై నారాయణ్యై , రేవత్యై , శివాయై , దక్షాయై , అమృతాయై , విశ్వరూపిణ్యై. నందిన్యై తే నమో నమః " అంటూ జ్ఞాన విశ్వరూపి షడ్గుణవతియు , దశవిధ పాపములను హరించునదియు , నారాయణుని పాదముల నుండి పుట్టినదియు , రేవతియు , శివయు , దక్షయు , అమృతయు , విశ్వరూపిణియు, నందినియు , అగు గంగాదేవికి నమస్కారము. అని నమస్కారం



ప్రణవ పద్మాకరం

శ్రీ ప్రణవపీఠం వారి మాసపత్రిక



చేయడం శాస్త్రాలు చెప్పిన పద్ధతి.జీవనాధారమూ , ప్రాణాధారమూ , అయిన గంగ లేకుండా ఏదీ జరగదు, ఉండదు,అందుకే దశయోగ పర్వదినాన దశపాపహారమైన గంగను ఆరాధించడం ఆచారం. ఓ చిన్న ప్రతిమ యందు గానీ చెంబులోని తీర్థమందు (కలశమందు గానీ) గంగాదేవిని ఆవాహనము చేసి పూజించాలి. తెల్లని వస్త్రాలు ఆ తల్లికి సమర్పించాలి. జ్యేష్ఠ శుక్ల దశమి , ఆనాడు హస్తా నక్షత్రంతో కూడినప్పుడు గంగను యథావిధిగా స్తోత్రం చేసినవారికి అందని సాభాగ్యాలుండవు. అష్టైశ్వర్యములూ ఇచ్చి ఆశీర్వదించే ఆ గంగాదేవి కరుణ అనంతమైనది.

శ్రీ ప్రణవపీఠం నక్షత్రం సమాచారం

పూజ్య గురుదేవులు వద్దిపర్తి పద్మాకర్ గారి మాసపత్రిక ప్రణవపద్మాకరం 6 నెలలు పూర్తి చేసుకున్న సందర్భంగా నిర్వాహక మండలి సభ్యులు తమ సందేశాలు అందించారు

- శ్లో : నందినీ నళినీ సీతా మాలినీ చ మహాపగా |
- విష్ణుపాదాబ్జ సంభూతా గంగా త్రిపథగామినీ |
- భాగీరథీ భోగవతీ జాహ్నువీ త్రిదశేశ్వరి |
- ద్వాదశైతాని నామాని యత్రయత్ర జలాశయే |
- స్నానకాల పఠేన్స్వత్స్యం మహాపాతక నాశనం ||

అంటూ గంగాదేవి పన్నెండు నామాలను తలుస్తూ పదిమార్లు గంగలో మునగడం లేదా ఇంట్లోవైనా సరే పదిమార్లుగా స్నానం చేయడం ఆచారం. స్నానం చేసేటప్పుడు నల్ల నువ్వులు , పేలాలపిండి , బెల్లము ఉండలు చేసి గంగకు సమర్పించాలని శాస్త్రవచనం. దీనివల్ల జన్మజన్మాంతరాల్లో చేసిన పాపాలూ మూడూ విధాలైనవీ , శరీరంతో చేసిన మూడూ విధాలైన పాపాలూ , నోటి మాటతో చేసిన నాలుగు రకాలైన పాపాలూ (మొత్తం పది) నశించిపోతాయని పెద్దలు చెప్తారు. అలాగే పది దీపములు పెట్టి గంగకు అర్పించడం శ్రేయస్సునిచ్చే ప్రక్రియ.

"కరుణామయుడైన భగవంతుడు నిరంతరం తన భక్తులకు అందుబాటులో ఉండేందుకు వీలుగా తనను తాను శబ్ద రూపం లో వ్యక్తీకరించుకున్నాడు. ఆ శబ్దానికి రూపం ప్రసాదించగల శక్తి భాషకు ఇచ్చాడు. భాషకు ప్రాణం భావం. భక్తి రసస్ఫూలతమైన భాష మనల్ని భగవంతునికి చేరువగా తీసుకెళ్తుంది. అనన్య సామాన్యమైన భాషా విన్యాసంతో తన పురాణ ప్రవచనములు, రచనలు, అవధానముల ద్వారా మనల్కందరినీ భక్తి మార్గంలో చేయి పట్టి నడిపిస్తున్న త్రిభాషామహాసహస్రావధాని, అభినవ శుక బిరుదాంకితులు, సరస్వతీ మాత ముద్దు బిడ్డ అయిన మన పూజ్య గురుదేవుల అడుగుజాడల్లో నడుస్తూ, వారి ఆశీస్సులతో, భక్తిరస భరితమైన రచనల ద్వారా పాఠకులను భగవంతునికి చేరువ చెయ్యాలన్న దివ్య సంకల్పంతో ప్రారంభించుకున్న 'ప్రణవ పద్మాకరం' మాస పత్రిక 6 నెలలు పూర్తి చేసుకున్న సందర్భంగా జయహాసంతోపాఠకులకు, రచయితలకు, స్వయం సేవకులకు శుభాభినందనలు... శుభాకాంక్షలు. ఈ స్ఫూర్తిని ఇలాగే కొనసాగిద్దాం."

- శ్రీ నరసింహారావు



ప్రణవ పద్యాకరం

శ్రీ ప్రణవపీఠం వారి మాసపత్రిక



“బ్రహ్మశ్రీ వద్దిపల్లి పద్మాకర్ గురుదేవుల అనుగ్రహంతో ఆధ్యాత్మిక జ్ఞానమే సమస్త మానవాళికి నిజమైన సంపద అనే భావనతో ప్రణవ పద్మాకరం అనే పేరుతో మాస పత్రిక ఆరు నెలల పాటు నిర్విఘ్నంగా కొనసాగింది ఇక మీదట కూడా భక్తుల హృదయాలలో సుస్థిర స్థానం సంపాదించే విధంగా ఈ ప్రణవ పద్మాకరం మాస పత్రిక సుదీర్ఘ కాలం నడవాలని మనస్ఫూర్తిగా కోరుకుంటూ ఈ మాస పత్రికకు అహర్నిశలు భక్తి శ్రద్ధలతో సహాయ సహకారాలు అందించిన అందరికీ హృదయపూర్వకంగా ధన్యవాదాలు. గురు సేవే పరమ పవిత్రం, గురు సేవే పరమ శ్రేష్ఠం, గురు సేవే పరమానందం”

-శ్రీమతి సుజన

సమాచారమిస్తున్న రచయిత, రచయిత్రులకు, ప్రణవపద్మాకర బృందం తరపున అభినందనలు. “ప్రణవపద్మాకరము”కు సంబంధించిన తమ అమూల్యమైన సూచనలందించవలసినదిగా భక్తవరేణ్యులను కోరుతున్నాము. తమ విలువైన సమయాన్ని ప్రణవపద్మాకరమునకు కేటాయించి సూచనలు, ఆశీస్సులు అందిస్తున్న పూజ్యగురువుల పాదపద్మములకు నమస్కారములు తెలియజేస్తూ

- శ్రీ సుబ్రహ్మణ్యం

పూజ్య గురుదేవులకు జయము జయము. “ప్రణవ పద్మాకరం” శ్రీ ప్రణవపీఠ అంతర్జాల మాసపత్రిక ప్రారంభమై ఈ సంచికతో ఆరునెలలు పూర్తి అయ్యాయి. గురుదేవుల అపార కరుణావాత్సల్యాలతో ప్రతి సంచిక నూతన సాబగులతో అలరారుతూ భక్తజనకల్పతరువుగా భాసిల్లుతున్నది. గణేశపురాణం, శ్రీ వేంకటేశ్వర రహస్యం, ఐశ్వర్యయోగం, పండుగల విశేషాలు, సాక్షాత్త మాలిక, ఋషి చరిత్ర, పురాణంలో మహిళ వంటి శీర్షికలతో ప్రతినెల మీ ముందుకు వస్తున్నది. సత్యం వద — ధర్మం చర అన్న గురువు గాల సంకల్పానికి అక్షర రూపమైన ప్రణవపద్మాకరమును రూపుదిద్దటానికి, ప్రచారానికి అహర్నిశలు శ్రమిస్తున్న ప్రణవపీఠ శిష్యబృందములోని అన్ని విభాగాలకు చెందిన వాలంటీర్లందరికీ, మార్గదర్శనం చేస్తున్న జగదీష్ కోడె గారి, సమయానికి శీర్షికలకు

పూజ్య గురువులు వద్దిపల్లి పద్మాకర్ గారికి జయము. శ్రీ ప్రణవ పద్మాకరం జనవరి 1, 2022 న గురుదేవుల ఆశీస్సులతో మొదటి సంచిక ప్రారంభం అయ్యింది. ప్రణవ పద్మాకరం నిర్వహణ కొరకు భక్తబృందం అనేక ఉపబృందాలుగా ఏర్పడి గురుదేవుల సందేశాలను అందరికీ అందించడానికి కృషి చేస్తున్నారు. ప్రణవ పద్మాకర నిర్వహణ లో సహకరిస్తున్న ప్రతి ఒక్కరికీ పేరు పేరున శుభాకాంక్షలు తెలియజేస్తున్నాం. పూజ్య గురుదేవుల ఆదేశాలను అమలు చేయటంలో, ప్రణవ పద్మాకరం నిర్వహించడంలో అందరికీ సహకరిస్తూ అందరినీ ముందుండి నడిపిస్తున్న శ్రీ జగదీష్ కోడె గారికి ప్రత్యేక ధన్యవాదములు.

-శ్రీ ప్రణవ పద్మాకరం నిర్వాహక మండలి

శ్రీ రామ జయ రామ జయ జయ రామ




ప్రణవ పద్మాకరం

శ్రీ ప్రణవపీఠం వారి మాసపత్రిక



పూజ్య గురుదేవులు బ్రహ్మశ్రీ వట్టిపల్లి పద్మాకర్ గారు హైదరాబాద్ లో మే నెల 8వ తేదీ, 2022 న జరిగిన జగద్గురు శ్రీ శంకరభగవత్పాదుల వారి జయంతి ఉత్సవాల సందర్భంగా శ్రీ శంకరభగవత్పాదుల గురించి, గోవింద నామాల గురించి విశేషాలు తెలియజేశారు. శ్రీ పద్మాకర్ గారి ప్రసంగం ద్వారా భక్తులు అనేక విషయాలు తెలుసుకొని తరించారు. ధర్మం తో పాటు ధర్మసూక్ష్మములను కూడా శ్రీ గురువు గారు తెలియజేశారు. ప్రసంగం అనంతరం బ్రహ్మశ్రీ సామవేదం షణ్ముఖశర్మ గారు పూజ్య గురుదేవులు బ్రహ్మశ్రీ వట్టిపల్లి పద్మాకర్ గారిని సన్మానించారు



శ్రీ ప్రణవ పీఠం